

TAGħRIF ŻGħIR

FUQ KLIEM LI JIXXIEBAH

FIL-GħAMLA JEW FIT-TIFSIR

I.

Għandna d-drawwa fil-Malti li xi drabi fit-taħdit inqiegħidu ma' ġenb xulxin żewġ kelmiet ta' għamla waħda, ta' hoss wiehed, li qishom kelma waħda ntennija. Hekk tisma' min iġħid: *hallata ballata, horrox borrox, ċallas ballas, qixx u mixx, bil-għaraq u x-xeraq*. (1) Imma x'inkunu rridu nfissru, x'lewn, x'bixla, x'għamla nkunu rridu nātu lill-ħsieb tagħna b'din il-għaqda ta' kliem li jixxiebah?

Wara li flejt u għarbilt ħafna qwiel maltin ta' din il-għamla u qabbilthom ma' qwiel bħalhom ta' ilsna ohra, nista' ngħid :

1. L-ewwelnett din il-għaqda ta' kliem iżżid qawwa lill-ħsieb li rridu nfissru. Meta ngħidu: *kienu n-nies hallata ballata*, u *kienu n-nies imħalltin jew taħlita waħda*, inkunu qegħdin ingħidu ħaġa waħda u nfissru ħsieb wiehed; iżda ta' l-ewwel għandha saħħa aqwa minn ta' l-oħrajn. Hekk ukoll meta ngħidu: *f'dik il-laqgħa kien hemm il-qixx u l-mixx kollu*, inqunu qegħdin ingħidu xi ħaġa aqwa milli ngħidu: *kien hemm nies minn laqgħar; taqla' x'tiekol bil-għaraq u x-xeraq aqwa milli tghid: taqla' x'tiekol bil-għaraq ta' ġbinek, jew b'xogħol iebes*.

2. Barra min din il-qawwa li nātu lill-ħsieb tagħna b'dir-rabta ta' kliem, inkunu qegħdin ukoll inbidlulu kemm xejn il-bixla tiegħu, u niksruhu kemm kemm lewnu. U dil-bidla ta' bixla, u dil-kisra ta' lewn flok ma tkattar, tkabbar u tgholli ġieh il-ħsieb li rridu nfissru, aktarx tnaqqsu, iċċekknu u, biex ingħid hekk, tkerrhu. Hekk *hallata ballata* tfisser mhux biss *taħlita*, imma *taħlita kif ġie ġie, mhux kif*

(1) Din mhix drawwa tal-Maltin jew tas-Semin biss; tinsab fl-ilsna arjani wkoll, hekk bl-ingliż ingħidu: *hodge podge, hurry scurry*; bit-taljan *nudo e crudo*, bil-franċiż *pèle mèle*; bil-germaniz *wirr warr*. U bil-għarbi *ħill mill taqbel fil-hoss u fit-tifsir ma' ħallat ballat*.

[* Din il-għamla ta' kliem imżewweġ li jixxiebah fil-hoss (b'desinenza waħda) tissejjaħ *Paranomasia (similiter desinens)*. Barra dawn hemm oħrajn li għandhom għamla li tixxiebah, li jaqblu jew ma jaqblux fit-tifsir, ta' nisel wiehed jew ta' nisel barrani. Fuq dawn SAJDUX bagħtiġna wkoll studju żgħir imma ta' reqqa kbira li għandu jidher fil-għadd li ġej. Dawn ukoll imorru taħt l-isem ta' *Paranomasia*. (N. TAD-DIREZ:.)]

għandha tkun (miscuglio disordinato); *callas ballas* t'fisser *cappas kif gie gie, tebba u hammeġ*; *qirx u mirx* t'fisser mhux biss *nies bla fejda*, imma *l-aġġar nies, il-karfa*. (2).

Mela t-tieni kelma, marbuta kifinhi ma' ta' qabilha, ma għandhiex tifsira għaliha, iżda miżjuda biss biex tqawwi (*senso enfatico*) u bosta drabi biex tnaqqas (*senso peggiorativo*) il-ħsieb li rridu nfissru.

Minn kull ma għidna nistgħu nifhmu aħjar xi kliem l-hudi li nsibuh fil-Kotba Mqaddsa. Sewwa sew fil-bidu, huwa u jithaddet Mosè fuq ħolqien id-dinja, naqraw: *halaq Alla s-sema u l-art; u kienet l-art tohu u bohu*. X'ifissru dawn iż-żewġ kelmiet? Il-għorrief bejn wieħed u ieħor feh-muhom li d-dinja ma kenitx għādha msawra kif narawha il-lum, ma kenitx imghammra, kienet għerja u fiergħa minn kollox. Imma dan mhux kollox; ried Mosè jgħidilna li is-sema u l-art, jġigifieri, dak li minnu ssawru s-sema u l-art, is-sema bil-kwiekeb u l-art bl-ibħira, ma kenux magħżulin minn xulkin u mqassmin kif narawhom il-lum; l-art ma kenitx għādha mżejna bis-siġar u mghammra bil-bhejjem u bin-nies, imma kollox kien għadu mħawwad u mħallat flimkien taħlita waħda. Ma nistgħux infissru bil-Malti l-ħsieb ta' Mosè aħjar minn hekk: *kienet l-art ħallata ballata*. U il-profeta Ġeremija wkoll (4.23) xħin gieb quddiem għajnejh l-art tiegħu mħarbita minn l-egħidewwa, li jkissru, igarrfu, jaħarqu u jeqirdu kull ma jsibu, qal li saret l-art **tohu u bohu**, jġigifieri, kif għandna nfissru aħna, *ħorrox borrox*.

Fil-Kotba Mqaddsa nsibu wkoll dawn il-kelmiet: *bniedem għasur u għażub*. Thābtu mhux ftit il-għorrief biex jaraw x'ifissru dawn il-kelmiet; u min qal haġa u min qal oħra. Xi wħud fissanhom: *il-lsir u s-sid*; oħrajn *il-kbir u ż-żgħir*; oħrajn: *il-miżżewweġ u il-għażeb*; oħrajn: *l-imniġġes u s-safi*; jġigifieri kollha fissan l-kelma l-waħda bil-maqlub ta' seħbi-tha. Iżda jekk inħarsu lejhom fid-dawl tal-qwiel maltin, it-tifsira tagħhom tidhrilna safja daqs l-ilma.

Iż-żewġ kelmiet għandu jkollhom tifsir li jixxiebah, u, marbutin flimkien, ikattru l-qawwa u jbiddu kemm xejn it-tifsir tagħhom; għalhekk din hi l-aħjar tifsira: *bniedem mahqur bla hadd min ighinu* (3).

Sajdn.

(2) Fis-Sorija meta jrid xi hadd jaqlàlek il-gebbieda tiegħek u jsemmilek lil nieseek bi tmaqdir, iġhidlek: *astek u fask*.

(3) Għalkemm għadda minn triq oħra, f'dit-tifsira wkoll wasal P. JOURN, *Notes de Lexicographie Hebraïque*; Beyrouth 1910 faċc. 9-11.